
Prithivikritam 1 Vishnu Stotram

ಪೃಥಿವೀಕೃತಂ 1 ವಿಷ್ಣುಸ್ತೋತ್ರಂ

Document Information



Text title : Prithivikritam 1 Vishnu Stotram

File name : pRRithivIkRRitaM1viShNustotram.itx

Category : vishhnu, vishnu, matsyapurANa, stotra

Location : doc_vishhnu

Proofread by : PSA Easwaran

Description/comments : matsyapurANa | adhyAya 248/12-56||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

ಪೃಥಿವೀಕೃತಂ 1 ವಿಷ್ಣುಸ್ತೋತ್ರಂ



ಪೃಥಿವ್ಯವಾಚ .

ತ್ರಿವಿಕ್ರಮಾಯಾಮಿತವಿಕ್ರಮಾಯ ಮಹಾವರಾಹಾಯ ಸುರೋತ್ತಮಾಯ .

ಶ್ರೀಶಾರ್ಙ್ಗಚಕ್ರಾಸಿಗದಾಧರಾಯ ನಮೋಽಸ್ತು ತೇ ದೇವವರ ಪ್ರಸೀದ .. 12..

ತವ ದೇಹಾಜ್ಜಗಜ್ಜಾತಂ ಪುಷ್ಕರದ್ವೀಪಮುತ್ಥಿತಂ .

ಬ್ರಹ್ಮಾಣಮಿಹಲೋಕಾನಾಂ ಭೂತಾನಾಂ ಶಾಶ್ವತಂ ವಿದುಃ .. 13..

ತವ ಪ್ರಸಾದಾದ್ವೇವೋಽಯಂ ದಿವಂ ಭುಂಕ್ತೇ ಪುರಂದರಃ .

ತವ ಕ್ರೋಧಾದ್ಧಿ ಬಲವಾಂಜನಾರ್ದನ ಜಿತೋ ಬಲಿಃ .. 14..

ಧಾತಾ ವಿಧಾತಾ ಸಂಹರ್ತಾ ತ್ವಯಿ ಸರ್ವಂ ಪ್ರತಿಷ್ಠಿತಂ .

ಮನುಃ ಕೃತಾಂತೋಽಧಿಪತಿರ್ಜ್ವಲನಃ ಪವನೋ ಘನಃ .. 15..

ವರ್ಣಾಶ್ವಾಃಶ್ರಮಧರ್ಮಾಶ್ಚ ಸಾಗರಾಸ್ತರವೋಽಚಲಾಃ .

ನದ್ಯೋ ಧರ್ಮಶ್ಚ ಕಾಮಶ್ಚ ಯಜ್ಞಾ ಯಜ್ಞಸ್ಯ ಚ ಕ್ರಿಯಾಃ .. 16..

ವಿದ್ಯಾ ವೇದ್ಯಂ ಚ ಸತ್ತ್ವಂ ಚ ಹ್ರೀಃ ಶ್ರೀಃ ಕೀರ್ತಿರ್ದೃತಿಃ ಕ್ಷಮಾ .

ಪುರಾಣಂ ವೇದವೇದಾಂಗಂ ಸಾಂಖ್ಯಯೋಗೌ ಭವಾಭವೌ .. 17..

ಜಂಗಮಂ ಸ್ಥಾವರಂ ಚೈವ ಭವಿಷ್ಯಂ ಚ ಭವಚ್ಚ ಯತ್ .

ಸರ್ವಂ ತಚ್ಚ ತ್ರಿಲೋಕೇಷು ಪ್ರಭಾವೋಪಹಿತಂ ತವ .. 18..

ತ್ರಿದಶೋದಾರಫಲದಃ ಸ್ವರ್ಗಸ್ತ್ರೀಚಾರುಪಲ್ಲವಃ .

ಸರ್ವಲೋಕಮನಃಕಾಂತಃ ಸರ್ವಸತ್ತ್ವ ಮನೋಹರಃ .. 19..

ವಿಮಾನಾನೇಕವಿಟಪಸ್ತೋಯದಾಂಬುಮಧುಸ್ರವಃ .

ದಿವ್ಯಲೋಕಮಹಾಸ್ಕಂಧಃ ಸತ್ಯಲೋಕಪ್ರಶಾಖವಾನ್ .. 20..

ಸಾಗರಾಕಾರನಿರ್ಯಾಸೋ ರಸಾತಲಜಲಾಶ್ರಯಃ .

ನಾಗೇಂದ್ರಪಾದಪೋಪೇತೋ ಜಂತುಪಕ್ಷಿ ನಿಷೇವಿತಃ .. 21..

ಶೀಲಾಚಾರಾರ್ಯಗಂಧಸ್ತ್ವಂ ಸರ್ವಲೋಕಮಯೋ ದ್ರುಮಃ .

ದ್ವಾದಶಾರ್ಕಮಯದ್ವೀಪೋ ರುದ್ರೈಕಾದಶಪತ್ತನಃ .. 22..

ವಸ್ತಷ್ಟಾಚಲಸಂಯುಕ್ತಸ್ತ್ರೈಲೋಕ್ಯಾಂಭೋಮಹೋದಧಿಃ .

ಸಿದ್ಧಸಾಧ್ಯೋರ್ಮಿಕಲಿಲಃ ಸುಪರ್ಣಾನಿಲಸೇವಿತಃ .. 23..

ದೈತ್ಯಲೋಕಮಹಾಗ್ರಾಹೋ ರಕ್ಷೋರಗರುಷಾಕುಲಃ .

ಪಿತಾಮಹಮಹಾದೈರ್ಯಃ ಸ್ವರ್ಗಸ್ತ್ರೀರತ್ನಭೂಷಿತಃ .. 24..
 ಧೀಶ್ರೀಹ್ರೀಕಾಂತಿಭಿರ್ನಿತ್ಯಂ ನದೀಭಿರುಪಶೋಭಿತಃ .
 ಕಾಲಯೋಗಮಹಾಪರ್ವಪ್ರಯಾಗಗತಿವೇಗವಾನ್ .. 25..
 ತ್ವಂ ಸ್ವಯೋಗಮಹಾವೀರ್ಯೋ ನಾರಾಯಣ ಮಹಾರ್ಣವಃ .
 ಕಾಲೋ ಭೂತ್ವಾ ಪ್ರಸನ್ನಾಭಿರದ್ಭಿಹ್ಲಾದಯಸೇ ಪುನಃ .. 26..
 ತ್ವಯಾ ಸೃಷ್ಟಾಸ್ತಯೋ ಲೋಕಾಸ್ತ್ವಯೈವ ಪ್ರತಿಸಂಹೃತಾಃ .
 ವಿಶಂತಿ ಯೋಗಿನಃ ಸರ್ವೇ ತ್ವಾಮೇವ ಪ್ರತಿಯೋಜಿತಾಃ .. 27..
 ಯುಗೇ ಯುಗೇ ಯುಗಾಂತಾಗ್ನಿಃ ಕಾಲಮೇಘೋ ಯುಗೇ ಯುಗೇ .
 ಮಮ ಭಾರಾವತಾರಾಯ ದೇವ ತ್ವಂ ಹಿ ಯುಗೇ ಯುಗೇ .. 28..
 ತ್ವಂ ಹಿ ಶುಕ್ಲಃ ಕೃತಯುಗೇ ತ್ರೇತಾಯಾಂ ಚಂಪಕಪ್ರಭಃ .
 ದ್ವಾಪರೇ ರಕ್ತಸಂಕಾಶಃ ಕೃಷ್ಣಃ ಕಲಿಯುಗೇ ಭವಾನ್ .. 29..
 ವೈವರ್ಣ್ಯಮಭಿಧತ್ಸೇ ತ್ವಂ ಪ್ರಾಪ್ತೇಷು ಯುಗಸಂಧಿಷು .
 ವೈವರ್ಣ್ಯಂ ಸರ್ವಧರ್ಮಾಣಾಮುತ್ಪಾದಯಸಿ ವೇದವಿತ್ .. 30..
 ಭಾಸಿ ವಾಸಿ ಪ್ರತಪಸಿ ತ್ವಂ ಚ ಪಾಸಿ ವಿಚೇಷ್ಟಸೇ .
 ಕ್ರುದ್ಯಸಿ ಕ್ಷಾಂತಿಮಾಯಾಸಿ ತ್ವಂ ದೀಪಯಸಿ ವರ್ಷಸಿ .. 31..
 ತ್ವಂ ಹಾಸ್ಯಸಿ ನ ನಿರ್ಯಾಸಿ ನಿರ್ವಾಪಯಸಿ ಜಾಗ್ರಸಿ .
 ನಿಶೇಷಯಸಿ ಭೂತಾನಿ ಕಾಲೋ ಭೂತ್ವಾ ಯುಗಕ್ಷಯೇ .. 32..
 ಶೇಷಮಾತ್ಮಾನಮಾಲೋಕ್ಯ ವಿಶೇಷಯಸಿ ತ್ವಂ ಪುನಃ .
 ಯುಗಾಂತಾಗ್ನ್ಯವಲೀಢೇಷು ಸರ್ವಭೂತೇಷು ಕಿಂಚನ .. 33..
 ಯಾತೇಷು ಶೇಷೋ ಭವಸಿ ತಸ್ಮಾಚ್ಛೇಷೋಽಸಿ ಕೀರ್ತಿತಃ .
 ಚ್ಯವನೋತ್ಪತ್ತಿಯುಕ್ತೇಷು ಬ್ರಹ್ಮೇಂದ್ರವರುಣಾದಿಷು .. 34..
 ಯಸ್ಮಾನ್ನ ಚ್ಯವಸೇ ಸ್ಥಾನಾತ್ಸ್ಮಾತ್ಸಂಕೀರ್ತ್ಯಸೇಽಚ್ಯುತಃ .
 ಬ್ರಹ್ಮಾಣಮಿಂದ್ರಂ ಚ ಯಮಂ ರುದ್ರಂ ವರುಣಮೇವ ಚ .. 35..
 ನಿಗ್ರಹ್ಯ ಹರಸೇ ಯಸ್ಮಾತ್ಸ್ಮಾಧ್ಧರಿರಿಹೋಚ್ಯಸೇ .
 ಸಂತಾನಯಸಿ ಭೂತಾನಿ ವಪುಷಾ ಯಶಸಾ ಶ್ರಿಯಾ .. 36..
 ಪರೇಣ ವಪುಷಾ ದೇವ ತಸ್ಮಾಚ್ಚಾಸಿ ಸನಾತನಃ .
 ಯಸ್ಮಾದ್ಭ್ರಹ್ಮಾದಯೋ ದೇವಾ ಮುನಯಶ್ಶ್ಲೋಗ್ರತೇಜಸಃ .. 37..
 ನ ತೇಽಂತಂ ತ್ವದಿಗಚ್ಛಂತಿ ತೇನಾನಂತಸ್ತ್ವಮುಚ್ಯಸೇ .
 ನ ಕ್ಷೀಯಸೇ ನ ಕ್ಷರಸೇ ಕಲ್ಪಕೋಟಿಶತೈರಪಿ .. 38..
 ತಸ್ಮಾತ್ತ್ವಮಕ್ಷರತ್ವಾಚ್ಚ ಅಕ್ಷರಶ್ಚ ಪ್ರಕೀರ್ತಿತಃ .
 ವಿಷ್ಣುಭೃಂ ಯತ್ತ್ವಯಾ ಸರ್ವಂ ಜಗತ್ಸ್ಥಾ ವರಜಂಗಮಂ .. 39..

ಜಗದ್ವಿಷ್ಣುಂಭನಾಚ್ಛೈವ ವಿಷ್ಣುರೇವೇತಿ ಕೀರ್ತ್ಯಸೇ .
 ವಿಷ್ಣುಭ್ಯ ತಿಷ್ಠಸೇ ನಿತ್ಯಂ ತ್ರೈಲೋಕ್ಯಂ ಸಚಾರಚರಂ .. 40..
 ಯಕ್ಷಗಂಧರ್ವನಗರಂ ಸುಮಹದ್ಭೂತಪನ್ನಗಂ .
 ವ್ಯಾಪ್ತಂ ತ್ವಯೈವ ವಿಶತಾ ತ್ರೈಲೋಕ್ಯಂ ಸಚರಾಚರಂ .. 41..
 ತಸ್ಮಾದ್ವಿಷ್ಣುರಿತಿ ಪ್ರೋಕ್ತಃ ಸ್ವಯಮೇವ ಸ್ವಯಂಭುವಾ .
 ನಾರಾ ಇತ್ಯುಚ್ಯತೇ ಹ್ಯಾಪೋ ಹ್ಯಪಿಭಿಸ್ತತ್ತ್ವದರ್ಶಿಭಿಃ .. 42..
 ಅಯನಂ ತಸ್ಯ ತಾಃ ಪೂರ್ವಂ ತೇನ ನಾರಾಯಣಃ ಸ್ಥುತಃ .
 ಯುಗೇ ಯುಗೇ ಪ್ರನಷ್ಟಾಂ ಗಾಂ ವಿಷ್ಣೋ ವಿಂದಸಿ ತತ್ತ್ವತಃ .. 43..
 ಗೋವಿಂದೇತಿ ತತೋ ನಾಮ್ನಾ ಪ್ರೋಚ್ಯಸೇ ಋಷಿಭಿಸ್ತಥಾ .
 ಹೃಷೀಕಾಣೀಂದ್ರಿಯಾಣ್ಯಾಹುಸ್ತತ್ತ್ವಜ್ಞಾನವಿಶಾರದಾಃ .. 44..
 ಈಶಿತಾ ಚ ತ್ವಮೇತೇಷಾಂ ಹೃಷೀಕೇಶಸ್ತಥೋಚ್ಯಸೇ .
 ವಸಂತಿ ತ್ವಯಿ ಭೂತಾನಿ ಬ್ರಹ್ಮಾದೀನಿ ಯುಗಕ್ಷಯೇ .. 45..
 ತ್ವಂ ವಾ ವಸಸಿ ಭೂತೇಷು ವಾಸುದೇವಸ್ತಥೋಚ್ಯಸೇ .
 ಸಂಕರ್ಷಯಸಿ ಭೂತಾನಿ ಕಲ್ಪೇ ಕಲ್ಪೇ ಪುನಃ ಪುನಃ .. 46..
 ತತಃ ಸಂಕರ್ಷಣಃ ಪ್ರೋಕ್ತಸ್ತತ್ತ್ವಜ್ಞಾನವಿಶಾರದೈಃ .
 ಪ್ರತಿವ್ಯೂಹೇನ ತಿಷ್ಠಂತಿ ಸದೇವಾಸುರರಾಕ್ಷಸಾಃ .. 47..
 ಪ್ರವಿದ್ಯುಃ ಸರ್ವಧರ್ಮಾಣಾಂ ಪ್ರದ್ಯುಮ್ನಸ್ತೇನ ಚೋಚ್ಯಸೇ .
 ನಿರೋದ್ಧಾ ವಿದ್ಯತೇ ಯಸ್ಮಾನ್ನ ತೇ ಭೂತೇಷು ಕಶ್ಚನ .. 48..
 ಅನಿರುದ್ಧಸ್ತತಃ ಪ್ರೋಕ್ತಃ ಪೂರ್ವಮೇವ ಮಹರ್ಷಿಭಿಃ .
 ಯತ್ತ್ವಯಾ ಧಾರ್ಯತೇ ವಿಶ್ವಂ ತ್ವಯಾ ಸಂಹ್ರಿಯತೇ ಜಗತ್ .. 49..
 ತ್ವಂ ಧಾರಯಸಿ ಭೂತಾನಿ ಭುವನಂ ತ್ವಂ ಬಿಭರ್ಷಿ ಚ .
 ಯತ್ತ್ವಯಾ ಧಾರ್ಯತೇ ಕಿಂಚಿತ್ತೇಜಸಾ ಚ ಬಲೇನ ಚ .. 50..
 ಮಯಾ ಹಿ ಧಾರ್ಯತೇ ಪಶ್ಚಾನ್ನಾದೃತಂ ಧಾರಯೇ ತ್ವಯಾ .
 ನ ಹಿ ತದ್ವಿದ್ಯತೇ ಭೂತಂ ತ್ವಯಾ ಯನ್ನಾತ್ರ ಧಾರ್ಯತೇ .. 51..
 ತ್ವಮೇವ ಕುರುಷೇ ದೇವ ನಾರಾಯಣ ಯುಗೇ ಯುಗೇ .
 ಮಹಾಭಾರಾವತರಣಂ ಜಗತೋ ಹಿತಕಾಮ್ಯಯಾ .. 52..
 ತವೈವ ತೇಜಸಾಽಽಕ್ರಾಂತಾಂ ರಸಾತಲತಲಂ ಗತಾಂ .
 ತ್ರಾಯಸ್ವ ಮಾಂ ಸುರಶ್ರೇಷ್ಠ ತ್ವಾಮೇವ ಶರಣಂ ಗತಾಂ .. 53..
 ದಾನವೈಃ ಪೀಡ್ಯಮಾನಾಽಹಂ ರಾಕ್ಷಸೈಶ್ಚ ದುರಾತ್ಮಭಿಃ .
 ತ್ವಾಮೇವ ಶರಣಂ ನಿತ್ಯಮುಪಯಾಮಿ ಸನಾತನಂ .. 54..
 ತಾವನ್ಮೇಽಸ್ಮಿ ಭಯಂ ದೇವ ಯಾವನ್ನ ತ್ವಾಂ ಕಕುದ್ಧಿನಂ .

ಶರಣಂ ಯಾಮಿ ಮನಸಾ ಶತಶೋಽಪ್ಯುಪಲಕ್ಷಯೇ .. 55..

ಉಪಮಾನಂ ನ ತೇ ಶಕ್ತಾಃ ಕರ್ತುಂ ಸೇಂದ್ರಾ ದಿವೌಕಸಃ .

ತತ್ತ್ವಂ ತ್ವಮೇವ ತದ್ವೇತ್ತಿ ನಿರುತ್ತರಮತಃ ಪರಂ .. 56..

ಇತಿ ಮತ್ಸ್ಯಪುರಾಣೇ ಅಷ್ಟಚತ್ವಾರಿಂಶದಧಿಕದ್ವಿಶತತಮಾಧ್ಯಾಯಾಂತರ್ಗತಂ

ಪೃಥಿವೀಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .

ಮತ್ಸ್ಯಪುರಾಣ . ಅಧ್ಯಾಯ 248/12-56..

matsyapurANa . adhyAya 248/12-56..

Proofread by PSA Easwaran

Prithivikritam 1 Vishnu Stotram

pdf was typeset on September 27, 2024

Please send corrections to sanskrit@cheerful.com

